



سوال

(44) ایک دن میں سارا قرآن ختم کرنا خلاف سنت ہے؟

جواب

السلام علیکم ورحمۃ اللہ وبرکاتہ

کتب صحاح ستہ کو اگر بطور عمیق دیکھا جائے تو ان سے پتہ چلتا ہے کہ ایک دن میں سارا قرآن ختم کرنا خلاف سنت ہے۔ بخاری شریف میں اس کے متعلق متعدد حدیثیں آئی ہیں۔ جن میں آنحضرت ﷺ کا ارشاد ہے۔ کہ تین دن سے پہلے ختم نہ کیا جائے۔ الوداؤد میں ہے کہ جس نے تین دن سے پہلے قرآن ختم کیا اس نے قرآن کو سمجھا ہی نہیں۔ مگر بعض صحابہ کا عمل اس کے برعکس پایا جاتا ہے۔ حضرت تیم داری کے متعلق مرقاۃ شرح مشکوٰۃ میں ہے۔ کہ ایک رات میں قرآن ختم کیا کرتے تھے۔ بعض حدیثوں میں آتا ہے کہ میرے صحابہ مثل آسمان کے تاروں کے ہیں۔ جن کی بھی تم پیروی کرو گے ہدایت پا جاؤ گے۔ لہذا ان کے عمل کو دیکھتے ہوئے ایک دن یا ایک رات میں قرآن ختم کرنا جائز معلوم ہوتا ہے۔ اس کے متعلق آپ کی جو تحقیق ہو۔ ارقام فرمادیں۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

شریعت اسلام میں سوائے اللہ تعالیٰ اور اس کے رسول ﷺ کے فرمان کے کوئی تیسری چیز قابل حجت نہیں۔ جب احادیث نبویہ سے یہ ثابت ہو گیا کہ تین دن سے قبل قرآن نہ ختم کیا جائے تو ہمیں کسی اور کے قول و فعل کی پرواہ نہیں کرنی چاہیے۔ حضرت تیم داری کا خود اپنا فعل ہے۔ حدیث۔ اصحابی کا نجوم قطع نظر اس سے کہ یہ حدیث ضعیف ہے۔ اس سے مراد کہ انکا عمل آپ ﷺ کے خلاف نہ ہو۔ (اخبار اہل حدیث گزٹ دہلی جلد 8 ش 15)

هذا ما عندي والله أعلم بالصواب

فتاویٰ علمائے حدیث

جلد 12 ص 131

محدث فتویٰ